

لوٹا یا مٹاؤ سوال

تسبیح خانے کے سامنے چمکیلی جوتیاں اتار کر وہ اندر داخل ہوا۔ ایک لمبا سانس لیا۔ پنکھا تیز کرنے کو کہا اور باتھ روم کے چپل پاؤں میں اڑس کر تولیہ کندھے پر ڈالا۔ باقی سب مہمان تسبیح خانے میں دوڑا نو موب بیٹھے تھے۔ ماحول میں تقدس اور پاکیزگی کی خوشبو تھی۔ بیسی بیسی سی۔ مہمانوں کی جدید ماڈل کی کاریں باہر کھڑی تھی۔ ڈرائیور قبرستان کی مغربی سمت سیمبل کے درختوں کے درمیان سگریٹ سلگائے گئیں بانک رہے تھے تسبیح خانے، مہمان خانے، کتب خانے اور مسجد کے قریب سگریٹ پینے کی ممانعت تو نہیں تھی لیکن ادب اور احترام کی وجہ سے یہاں کوئی سگریٹ پینے کی گستاخی نہیں کرتا تھا۔ کھتے ہیں ایک بار کوئی یہ جسارت کر بیٹھا تھا اور اقتدار سے محروم ہو گیا۔ مہمانوں کی توقیر خاندان کے مکینوں کی گھٹی میں تھی۔

تسبیح خانہ ایک ایسا مستبر کمرہ تھا جو صدیوں سے بزرگوں کی تسبیحات کا امین تھا ایک کرنل نے جو اپنے باطنی آشوب سے پناہ کے لئے آ مقیم ہوا، خواب میں سلسلہ نقشبندیہ کے بزرگوں کی زیارت کی۔ پھر وہ جب بھی آیا بوریا نشینوں کے قدموں میں بیٹھ کر زر نایاب پایا۔ ترقی کی وہ منازل سیاہ بالوں کے ساتھ طے کیں جو کنپٹیاں سفید ہونے پر بھی بدقت نصیب ہوتی ہیں۔ ایک بریگیڈیئر نے جب اپنے ڈرائیور کو ننگے فرش پر بیٹھ کر ساتھ کھانا کھانے کو کہا تو اس نے جھجک کر کہا۔

”سر..... میں.....“

”بیٹھ جاؤ۔ یہاں محمود وایا ایک ہی صفت میں ہوتے ہیں۔“

عصر کا وقت تھا کہ وہ بزرگ جن کی وجہ سے پورا ماحول تقدس کے بالے میں تھا، اپنے زانو پر ہاتھ رکھ کر اٹھے اور سیدھی کمر کھڑے ہو گئے۔ دودھ جیسی داڑھی پر ہولے سے ہاتھ پھیرا جیسے اسے سہارا ہے ہوں، اور چائے کے لئے گھر تشریف لے گئے۔ مہمانوں میں ہنسنابٹ ہونے لگی، باتوں کے لچھے کھل گئے۔

وہ تسبیح خانے کے ساتھ مستقل غسل خانے سے نکل کر مجھ سے بغل گیر ہو گیا۔ اس کے چہرے پر سیاہ گھنٹی داڑھی، بوسکی کا کرتا اور شلوار کے پائنتیوں پر مچھلی کڈا کرٹھی تھی اس نے اپنی جیب سے رومال نکالا۔ آسنے سامنے کے دونوں کوٹنے باجم ملائے اور اس مثلث کو ہاتھ پر رکھ کر سر کے پیچھے گرد لگا دی۔

”آئیے میں آپ کو اپنے رشتے داروں سے متعارف کراؤں..... ایک درویش دسترخوان پر پیالیاں چن رہا تھا.....“ ان سے ملے میرے گلے ماموں، ممبر قومی اسمبلی میں، بہت نفیس طبیعت پائی ہے، آپ رشوت کو سورا کے گوشت کی طرح حرام سمجھتے ہیں۔ اس فقرے پر ممبر کے چہرے پر ایک لہر آئی اور پیشانی کی سلوٹوں میں ایک اور کا اضافہ کرتی گئی۔ ”میرے ماموں کا دل گداز ہے۔ ڈیرے پر آنے جانے والوں کا تانتا بندھا رہتا ہے۔ ان کے چہرے ہر لمبی سلوٹ نہیں آتی۔“

ممبر نے جیب سے اعلیٰ تمباکو کی زرد ڈبیا نکالی، میں کانپ گیا کہیں اقتدار غروب ہونے کا وقت تو نہیں آگیا۔ لیکن اس نے ڈبیا اور پائپ جیب میں واپس رکھ لئے، شاید رسی دراز تھی۔

”اور۔۔۔ ان سے ملے جیسرین منسلک کونسل۔۔۔ تاپا میں میرے۔۔۔! علاقے میں کوئی سرکڑ کچی نہیں رہی، سرکڑیں، پھلیاں اور کھال ان کے ارادوں کی طرح پکے ہوئے ہیں۔ یہ صد رحمی کی برکات ہیں۔“ اس کے تعارفی انداز میں عجیب سی عجلت تھی۔

ممبر قومی اسمبلی باہر نکل کر درویشوں سے باتیں کرنے لگے۔ مہمان تسبیح خانے میں دیواروں پر آویزاں انبیاء اور صوفیاء کے شہرہ نسب دیکھ رہے تھے۔ صدیاں ان کے سامنے مشکل تھیں اور وہ مجھے اپنے خاندان سے متعارف کرانے میں لگن تھا۔

آپ کو معلوم ہے کہ ہمارے خاندان میں کیسے کیسے گویا ہیں۔۔۔؟ ماموں اور تایا۔۔۔ اب ان سے ملے نا، میرے بسوئی ایک بڑے ادارے کے چیئر مین، باذوق اور اوج کے شناور۔“

یہاں پر موجود رشتہ داروں سے تو آپ متعارف ہو گئے کبھی ہمارے علاقے میں آئیے نا۔۔۔ آپ حیران رہ جائیں گے۔ دو ماموں زاد مل اور زریں اور بڑے بھائی ماجر امراض قلب۔۔۔ اللہ اللہ میرا خاندان۔۔۔ میرا سلسلہ نسب۔۔۔ دادا جان کے گھوڑوں کا استکان، ایک سے ایک اعلیٰ نسل کا وہ ایرانی گھوڑا کہ جیسا پورے ملک میں اور کسی کے پاس نہیں۔ منجھی گھوڑی تو انہوں نے افریقہ سے منگوائی ہے۔ ان کی دیکھ بھال کا الگ شعبہ ہے۔ باوردی خدمت گار، خوراک میں کئی گھوسنب، دودھ اور میوہ جات، سالانہ مقابلے میں دور دور تک ہمارے گھوڑوں کی دعوم ہے۔ مجھے تو ان کی نسل اور نسب کا اتنا شوق ہوا کہ دادا جان نے چند ماہ کے لئے بیرون ملک بھجوا دیا۔ مجھے علم بندہ سے بھی گھری لگن ہے۔ میں نے خاندان کا نسب نامہ تیار کیا ہے۔“

وہ بلا تھان بول رہا تھا۔۔۔۔۔

اور میں اپنی ذات کی پہچان اپنے انساب میں تلاش کر رہا تھا۔ حضرت آدم سے لے کر خاتم الانبیاء تک ایک فریم میں ایسا شہرہ تھا جو شاخ در شاخ در خٹ کی صورت میں بنایا گیا تھا۔ صوفیاء کے تمام سلاسل کے شہرے آویزاں تھے۔ خلیفہ اول حضرت ابو بکر صدیق سے امیر المومنین حضرت علی اور حضرت جعفر صادق سے جاری فیضان بایزید بطامی سے جوتا ہوا ابو الحسن خرقانی ابو علی فارمدی، بابا محمد سہاسی، یعقوب چرخنی اور خواجہ امنگی کے پیٹھے چشموں سے گزرتا موسیٰ زئی کے نخلستان میں دوست محمد قندھاری، عثمان دامانی اور خواجہ سراج الدین کی ٹھنڈی ہوائیں لے کر ابو السعد احمد خان کی اس خاتواہ کے تسبیح خانے میں صوفیائے خوشبو سے معطر ماحول بے خود کئے دے رہا تھا۔ میں اسے بتانا چاہ رہا تھا کہ ہماری پہچان کیا ہے؟ ہم کون ہیں۔۔۔؟ ہمارے اجداد کون تھے۔۔۔؟ ہمارا ”سلسلہ نسب“ بہت و بود سے پرے کائنات کے خالق سے جاملتا ہے۔ وہی اصل ہے وہی کل۔۔۔! تم کیسے نساب ہو کہ گھوڑوں کے نسب نامے مرتب کرتے پھر رہے ہو۔

تمہارے خاندان کی ناموری تمہارے کسی کام نہیں آئے گی۔ بٹائے حیات اور سفر آخرت میں تمہارا خاندان

تمہارے ساتھ شریک سفر نہیں ہو گا۔ اپنی ذات کے غار حرا میں اترو۔ شاید تم پر نفی اثبات کا راز کھل جائے۔ مقدر سے یہاں آگئے ہو تو اپنی ذات کا عرفان کیوں نہیں پالیتے.... یہ تسبیح خانہ نہیں یہاں صدیاں دھڑکتی اور سانس لیتی ہیں۔ یہاں علم و انجھی کے عرفان کی ندیاں رواں ہیں۔ یہاں صرف قلوب جی ذکر نہیں کرتے بلکہ پتاپتا بولتے بولتے اللہ کے ود سے زندہ ہے۔

یہ ایک ابدی تسلسل ہے۔ (تسبیح خانہ تخلیق کائنات سے پچاس ہزار پہلے بھی موجود تھا، آج تم آئے ہو کل کوئی اور آئے گا۔ اپنے آپ کو پہچان لو۔ اصحاب صفہ کے چہوڑے سے اس تسبیح خانے تک کائنات کا تسلسل ہے۔ یہ مندریں روح کی بھکا کی علامت ہیں۔ لیکن وہ بولتا رہا۔ اس کی روح کے کواڑ پر ممبر قومی اسمبلی جیسرین ضلع کو نسل اور دادا جان کے گھوڑوں کا پھر رہا تھا۔

میرے چچا کئی سال سے فلارن میں مقیم ہیں۔ ان کی دو بیویاں اور چار کوٹھیاں ہیں.... میں اس کی گفتگو میں محل ہوا۔ میری خواہش تھی وہ اس در سے خالی نہ لوٹے۔

میرے بھائی تم نصاب ہو۔ تمہیں اپنے خاندان سے محبت ہے۔ کیا تمہارے علم میں ہے کہ عربوں میں کیسے کیسے نصاب گزرتے ہیں۔ ان کے حافظے قوی تھے۔ انہیں انساب و ارقام از بر تھے۔ یہ شہر دیکھو رے ہو....؟

"جی... کتنا خوبصورت فریم ہے۔ نفیس، گولڈن، عمدہ... لاجواب فریم ہے، کمرے کی بناوٹ بھی قدیم طرز کی ہے... اجداد کی یادگار ہے نا... کیسی اونچی چھت کی عمارتیں بنایا کرتے تھے۔"

باہر سے بارن کی آواز سنائی دی.... مثلث کھسک کر اوپر ہو گئی۔ اس نے انگوٹھے اور انگشت شہادت سے چٹکی بنائی اور اوپر کھسک جانے والے رومال کے کونے کو کھینچ کر نیچے کیا۔

"اجا ہم چلتے ہیں... کبھی ہمارے ہاں آئیے نا... ضرور آئیے... تاکید ہے، بھول نہیں جانا...."

وہ چمکی جوتیاں پہن رہا تھا اور میں سوچ رہا تھا کہ اس کے باطن کی ساری چمک تو انسی جوتیوں سے کھلی جا رہی تھی۔ میں نے دھیرے سے اس کے کندھے پر ہاتھ رکھا....

"بھائی... آپ کے ماموں ممبر قومی اسمبلی ہیں"

"جناب آپ حکم کیجئے... کوئی کام ہے تو بتائیے نا... کام یوں ہو جائے گا...." اس نے چٹکی بجائے ہوئے کہا ہے۔

"کام نہیں ہے.... آپ کے ماموں ممبر قومی اسمبلی، تایا جیسرین ضلع کو نسل ماموں زاو مل اور نر اور دادا جان کے گھوڑوں کا استکان.... مجھے صرف یہ پوچھنا ہے کہ آپ کی ذاتی شناخت کیا ہے؟ اور نسبت کس سے ہے....؟"

اور جب میں یہ پوچھ رہا تھا تو اپنے نسب کی آخری کڑی اندر جی اندر گئی چکا تھا....

اس کا ایک پاؤں تسبیح خانے کے اندر اور دوسرا جوتی میں تھا۔ اس نے آنکھیں اٹھا کر مجھے دیکھا....

اس کی پتلیاں ٹھہری ہوئیں تھیں۔

ایک لمحے کے ہزارویں حصے میں مجھے یوں محسوس ہوا میرا جی سوال اس کی ٹھہری پتلیوں سے منسلک

ہو کر میرے سارے وجود کو اپنی لپیٹ میں لے چکا ہے۔